

Самапашач Сатаротас

Беларускі папулярна-гаспадарскі часопіс.

№ 2 (55).

Год VI.

Вільня, 10 Са-
кавіка, 1937 г.

РЭДАКЦЫЯ:

Вільня, Полацкая
вул. № 9—4.

Рэдактар прымае
ад гадз. 9 да 11 ран.

АДМІНІСТРАЦЫЯ
Вільня, Завальная
№ 1.

„Сьлярша мэліорацыя чалавека — пасьля грунтоў“

Гэтак напісаў малады эканаміст Е. М. у № 9 „Kur. Wil.“. На першы пагляд ня можна абараніцца ад параўнаньня гэтых словаў з ведамым палітычным клічам царскага міністра Сталыпіна „Сьлярша ўспакаеньне, а пасьля рэформы“. Ёсьць аднак між імі і падставовая розьніца: падчас калі кліч Сталыпіна ўжо сучаснікі ягоныя ацанілі як праяву рэакцыі, думкам Е. М. ня чужыя элементы творчага ідэалізму, а прынамся добрай веры. Гэта й ставіць іх незраўнанавышэй. І таму яны заслугоўваюць бліжэйшага пазнаньня. Робім-жа гэта з дзьвюх прычын: 1. каб пазнаёміць нашых Паважаных чытачоў з думкамі бязумоўна лепшае часьці мясцовае небеларускае інтэлігенцыі і каб 2. дапоўніць гэтыя думкі ўвагамі сваімі, беларускімі.

Да пункту 1-га:

Аўтар Е. М. бача патрэбу ўспамачы ў нас перадусім земляробства, як галоўнае заняцьце пераважаючае большасьці насельніцтва краю. Кладзе пры гэтым асаблівы націск на тое, што „чыньнікам, ад якога ў нашым земляробстве залежаць як вытворчыя працэсы, так і плывучыя з іх карысьці, ёсьць чалавек“, які аднак у нас — паводле Е. М. — тымчасам яшчэ не прыгатаваны выкарыстоўваць утвараючыя прыродныя сілы на месцы; ён патрабуе прыгатаваньня — матэрыяльных і культурных падставаў жыцьцёвай і гаспадарчай выбойнасьці (экспансіі). Як сягоньня стаіць справа гэтага прыгатаваньня, паказваюць рэзультаты конкурснай анкеты пасярод абсольвэнтаў дванаццаціх ніжэйшых земляробскіх школ на абшары Віленскай Кураторыі: маем сягоньня толькі поўпрацэнта (0.5 прац.) фахова сяк-так прыгатававай моладзі, якая штогод прыступае да самастойнай працы ў сельскай гаспадарцы. Школа фахова-земляробская не здабыла даверу людзей, якія мала туды пасылаюць дзяцей. А і тыя, што гэта робяць, маюць укрытую надзею, што сын іх з ніжэйшай гаспадарскай школы на гаспадарку ўжо ня

вернецца, а павінен аглядацца за „пасадай“. Свае разважаньні закончывае аўтар гэтак: „Уклады характару гаспадарчага — з аднаго боку, а культурныя — у сэнсе прыгатаваньня земляробаў да формаў навачаснай гаспадаркі — з другога, у суме разам толькі могуць быць магутнай панукай, якая здольна зрухнуць земляробства Усходніх Земляў з мёртвай раўнавагі, у якой яно цяпер знаходзіцца“.

Да пункту 2-га:

Можна думаць, што аўтар Е. М. шчыра вера ў свае тэзы. Мы іх цнім так-жа. Але для добра самай справы ўважаем за патрэбнае пашырыць іх яшчэ больш, і то якраз у тым месцы, куды націскае і Е. М. — на значэньне людзкой асабовасьці ў працэсе вытворства.

Калі й згадзіцца з Е. М., што наш чалавек сягоньня йшчэ „непрыгатаваны да формаў навачаснай гаспадаркі“, што „недацэньвае“ значэньня фаховай гаспадарскай асьветы, дык гэта мае свае прычыны і ні ў ніякім выпадку не зьяўляецца доказам ягонай віны. Дасьледзіць гэтыя прычыны і імкнуцца да зьнішчэньня іх — гэта адзіны правільны спосаб змаганьня

за паправу жыцьця нашага чалавека. Якія-ж гэта прычыны?

Адкажам коратка: апошнія сьляды паншчыны. Непрадуктыўнасьць нявольнай працы змусіла афіцыйна скасаваць у нас фізычную паншчыну йшчэ ў 1861 г. Але паншчына духовая трывае па сягоньняшні дзень. І пакуль яна трывае, датуль чалавек наш ня можа быць поўнаватасным чыньнікам прадукцыі. Таму ў імя падняцьця нашага чалавека на вышнюю поўнаватаснага чыньніка прадукцыі трэба канешна аб'явіць вайну астаткам паншчыны, а перадусім:

1. прыбліжыць родную беларускую культуру шырокім масам нашага народу і 2. запэўніць гэтай культуры вольнае разьвіцьцё.

Гэтак толькі можам прадставіць сабе „мэліораваньне душы“ нашага чалавека. Калі-ж нехта пад відам такой „мэліорацыі душ“ хацеў-бы наш беларускі народ „прыабшчыць“ да культуры чужой, або „абшчасьлівіць“ яго „грамадзкім радыкалізмам“, дык мы мелі-б поўнае права гэткім апякуном ня верыць і іх ня слухаць. Спадзяёмся, што Е. М. — а сярод гэтых апошніх ня будзе.

Мэліорацыя ў Лідчыне

Мэліорацыя грунтоў гэта трывае паляпшэньне іх, наўперад адвядзеньне лішняй вады ды завядзеньне мясцоў сухіх. У нашых малаземельных гаспадарках гэта мае першараднае значэньне, бо вымагаючы большага накладу працы, зьмяншае безработьце вёскі, а праз зьявілічаны ўраджай павялічвае ейны даход. Змэліоравае поле — гэта быццам падвоенае поле, так як дабудаваны паверх (этаж) дому падвойвае ягонае абыймо дагэтуляшняе.

Таму вельмі добра паступаюць самаўрады Лідзкага павяту, дзе ў мінулым 1936 г. былі зрэгуляваны рэкі: Бердаўка — на прасторы 2¹/₂ клм., Лідзея (у самай Лідзе) — на прасторы 1¹/₂ клм., Дзітва — на прасторы 1.800 мэтраў. У гэтым-жа

часе змэліоравана 44 мэліорацыйныя абводы; выкапана пры гэтым 111 клм. равоў, часьць якіх (37 клм.) умацавана плетнем, а часьць абдзернавана (34 тыс. кв. м.).

На 1937 год прадбачана ў Лідчыне выкапаньне 111¹/₂ клм. равоў і адвядзеньне 2.405 гэктараў грунту. Абшар гэты абыймае 67 мэліорацыйных абводаў, у якія ўходзяць 320 вёсак. Плянаваньне і тэхнічны дагляд мэліорацыйных працаў выконваецца за кошт казны, а работнікаў даюць гміны ў форме шарварку. У гэтым годзе на мэліорацыйны шарварак усе гміны Лідзкага пав. пастанавілі шарварак на агульную суму 130 тысяч зл. На першым месцы пры гэтым аказаліся гміны: Радунь, Жырмуны й Іўе.

Лідчына наперадзе: хто за ей?

Парцэляцыя ў 1937 і 1938 г.

Згодна з распараджэннем Рады Міністраў з дн. 12.II. сёл., у 1937 г. з прыватных земляў павінна быць між іншым распарцэлявана ў ваяводзтвах: у Віленскім — 7.000 га., у Наваградскім — 7.000 га., у Беластоцкім — 5.000 га. і ў Палескім — 4.000 га. Гэты плян меўся быць выкананы самымі ўласнікамі. Дагэтуль выкананы ён толькі на Палескі. Дзеля гэтага прымусява павінны выкупіць у 1937 г. у ваяводзтвах: Віленскім — 1.116 га., у Наваградскім — 2.933 га. і ў Беластоцкім — 886 га.

У 1938 годзе, паводле таго самага распараджэння, мае быць між іншым распарцэлявана з грунтоў казённых ў ваяводзтвах: Беластоцкім — 1.100 га., Наваградскім — 50(?) га., Палескім 1.300 га. Згрунтоў-жа прыватных, у ваяводзтвах: Беластоцкім — 2.000 га., Віленскім — 2.000 га., Наваградскім — 2.000 га., Палескім — 3.000 га.

Якія двары павінны быць распарцэляваны ў 1937 г. у Віленшчыне і Наваградчыне?
(паводле „Dz. U. R. P.“ № 10, 15.II. 1937 г.).

У Віленшчыне: пав. Дзісенскі:
1. 275 га. з двору Старое Парэчка і Вярхі — Оскара Роппа;

пав. Сьвянцянскі і Віл.-Троцкі:
2. 591 га. з двароў: Сужаны з фальв. Бацьвінішкі, Талэйкі, Ласюнішкі, Шчэльгішкі, Шапкаўшчына; Сужаны А з фальв.: Гіря, засьц. Гірнішкі, Маяк і лясніч. Ялінка і Пашарня, Сужаны Б з фальв. Шульпішкі, Арняны і Янішкі, фальв. Задворня, Уладыславава і Мікулін, ф. Майранцы, часьць гаёўкі Велянка, ф. Падбродзе А, ф. Пашакі-

Да ведама нашых чытачоў

Разам з апошнім нумарам „Самапомачы“ мы разаслалі разраховковыя пераказы, каторымі найвыгодней, бо зусім дарма можна перасылаць належную нам падпіску.

Скарыстайце-ж цяпер гэныя пераказы. За тры запатоўкі будзеце атрымліваць

раз у два тыдні

наш часопіс „САМАПОМАЧ“, а акрамя таго дастанецца ДАРМА цэнны дадатак у форме календара-кніжкі п. н.

„Беларускі Сялянскі Календар на 1937 год“, у каторым ёсць вельмі шмат цэнных і цікавых для гаспадаркі вестак.

Свой беларускі гаспадарскі часопіс мусіць быць у кожнай беларускай хаце.

Зьбірайце падпіску групамі па 5 ці 10 чалавек — гэтак падпіска выходзіць яшчэ таней: за 5 штук — 10 зл., а 10 штук толькі 15 зл.

Адміністрацыя „САМАПОМАЧЫ“.

ні II і Філіпава з летн. Мэйшатышкі, фальв. Тракіні, кол. Мяшанцы А і Б — уласнасьць М.-З.-М. Тышкевіча;

пав. Вялейскі: 3. 250 га. з двароў Ганута, Цна і Забалаце — уласн. спадкаемцаў Л. Валловічыхі.

У Наваградчыне: пав. Баранавіцкі: 4. 300 га з двароў Ястрабля і Лесін — ул. Катлубаяў, Я. Раціборскай і Г. Мораўскай;

5. 148 га з двору Ягаліна ўл. спадкаемцаў І. В.-Вельямінава;

6. 115 га з двору Дабромысьля — ул. Ант. Юндзіла;

7. 165 га з двору Савічы — ул. Бол. Вэндорфа;

пав. Баранавіцкі і Наваградскі: 8. 300 га з двароў: Рудня, Рэгінава і Сянежыцы — ул. Я. Б.-Юндзіла;

пав. Лідзкі: 9. 200 га з двору Іўе — ул. Т-ва Гэллер;

10. 70 га з двору Гойценішкі — ул. Эдв. Рымшы;

11. 120 га з двору Бердаўшчына — ул. Бр. Умястоўскага.

пав. Лідзкі і Наваградскі: 12. 320 га з двароў Бальценьнікі і Райца-Кар лічы — ул. Ян. Жаўтоўскай;

пав. Нясвіжскі: 13. 570 га з Нясвіжскай ордынацыі князя А. Радзівіла;

пав. Наваградскі: 14. 110 га з двору Уселюб — ул. М. О'Рурк'а; 15. 100 га з двору Бердаўка — ул. М. Кміты.

пав. Слоніўскі: 16. 170 га з двору Н.-Дзевяткавічы — ул. Альб. Сьлізень;

17. 105 га з двору Шылавічы — ул. Ул. Пуслоўскага.

пав. Стаўпецкі: 18. 140 га з двору Зэдзьвея — ул. Л. Рагульскага.

Колькі і якой зямлі з гэтага дастане наш мясцовы беларускі селянін і на якіх варунках? — вось пытаньне.

Adkul pachodziać kulturnyja rašliny.

Adkul pachodziać i jak paŭstali roznyja hatunki rašlin? — Voś pytańnie, katoraje zdaŭna staralisia raźviazać archeolohi, historyki, lindhvistyja i inšyja vučonyja, što niasuć na sabie ciazar navuki „Historyi kultury.“

Kab raźviazać heta pytańnie, dašledžvali jany astačy kulturnych rašlin, dabytych z ehipieckich mumijaŭ, z staŭbovych budoŭlaŭ eŭrapejskich, abo z inšych prahistaryčnych znachadkaŭ. Vykrystali ŭsie historyčnyja dadzienyja ab vohniščach ziemlarobskaj i ahulnalučskaj kultury. Navat z jazykova-paraŭnaŭčych došledaŭ natužvalisia dajsci da zrazumieńnia taho, jakimi ślachami jšło raźmiaščeńnie kulturnych rašlin. Ale ŭsie hetyja sposaby akazalisia nievystarčalnymi i pry pomačy ich dajšli tolki da vielmi ahulnych vynikaŭ.

Słowa lindhvistaha „pšanica“ mała čaho daje sučasnamu botaniku, jaki ciapier viedaje roznyja pšanicy, roznyja hatunki i admieny jaje, katoryja majuć ča sami zusim inšaje pachodžańnie. Matarjały archeoloha taksama ščuplyja, prypradkovyja, zvyčajna abvuhlenyja

i pa ich vielmi ciazka aznačyć padabienstva astačaj rašlin. Dosyć, napr., uspomnić, što tyja samyja astačy lonu z staŭbovych budoŭlaŭ Siaredniaje Eŭropy spačatku zalіčali da dzikaha vuzkalistnaha lonu (*Linum angustifolium*), potym — da aŭstryjackaha (*Linum austriacum*), aŭ narešcie vyjavilasja, što heta byŭ naš zvyčajny lon u svajoj zimovaj admienie (*L. usitatissimum hiemale*). Jaho j dahetul razvodziać u niekatorych harystych akolicach Eŭropy, jak Tyrol, Bavaryja i Karyntyja.

Hety pryklad lonu, što jak i pšanica, jačmień ci prosa naležyć da prastarych kulturnych rašlin, i šviedčyć ab niazvyčajnaj daŭnaści samoj kultury rašcin. Jaje ślady siahajuć taho peryjadu, kali čalaviek tolki što pačynaŭ rabić svaie pryłady z palirovanaha kamienia.

Ziemlarobstva, moža, starejšaje ad hukaradždzelnaj ludzkoj movy. Stara-ehipiecki nazoŭ pšanicy, napr. hučyć „br.“ Dyk heta, pa dumcy dašledčyka pieršabytnych movaŭ N. Morra, šviedčyć ab tym, što ludzi razvodzili pšanicu jašče tady, kali z sabaju parazumievalisia pry pomačy hestaŭ, moža navat na mihi i pry pomačy nieraždzielnych hukaŭ. Tolki zavija

Што, як і калі рабіць?

(Земляробская тэхніка)

Абгледзьце свой садок!



Мінаюць апошнія ўжо дні зімовага сну нашых садовых дрэўцаў. Яшчэ дзень—другі і пачнецца жыццё наноў. Разам з усім добрым і патрэбным, прабудзіцца аднак да жыцця і цэлая тысячная а нават мільонная армія большых і меншых шкоднікаў нашых садоў. Паміж такіх шкоднікаў, якіх яшчэ час лягчэй знішчыць, а якіх за кароткі ўжо час пачнуць распаўзацца па ўсім садзе, трэба залічыць *пярсыёначнага шаўкапрада*, паказанага на нашым абразку.

ме пярсыёнка на маладых галінках яблыні, ігрушы і вішні. Яечкі гэты матыль зьлеплівае сваім сьлюзам, які дакладна засыхае і моцна трымаецца праз зіму аж да вясны. Вясной з гэтых яечак выходзяць чорненькія касматыя рабачкі, якія спачатку днём жывуць разам у адным гняздзе, а ўночы выходзяць на жыр; аб'ядаюць пры гэтым сочнае лісьце на дрэвах і гэтым вельмі шкодзяць нашым садом.

Дасьпелае гусеніца (рабак) пярсыёначнага шаўкапрада ста-


і далей размнажаюцца.

Гэта ёсьць спосаб жыцця пярсыёначнага шаўкапрада. З гэтага вынікае і спосаб барацьбы з ім:

1. Увосені, калі ападзе лісьце, праз цэлую зіму і вясной, пакуль не распусьціцца лісьце новае, трэба стала нішчыць добра значныя яечкі пярсыёначнага шаўкапрада.

2. Няўпінна зьбіраць і нішчыць гнёзды ягоных гусеніц і

3. Абпырсківаць садовыя дрэвы атрутай званай *парыскай зелянь*. Ёсьць гэта зьлёны парашок, які мае ў сабе аршэнік і медзь; таму ня можна яго ўдыхаць, ані браць у рот. Для маладых дрэў бярэцца гэтакі склад: 10 грам парыскай зеляні, 20–30 гр. нягашанай вапны і 12 літраў вады. Для дрэваў старшых: 20 гр. парыскай зеляні, 40–60 гр. нягашанай вапны і 12 літраў вады.



Пярсыёначны шаўкапрад.

З-права — яечкі, пасярэдзіне — сьпелая гусеніца, зьлева — сьпелы матыль пярсыёначнага шаўкапрада.



Шчоткі да ачышчання кары плодовых дрэваў.

Дасьпелы гэты шкоднік ёсьць невялікім матылём, з чырвона-бурымі крыльямі: пярэднія крыльці цямнейшыя, заднія — сьвятлейшыя і ня маюць папярэчных палосак, якія ёсьць на крыльях пярэдніх. Матылёк гэты лятае вечарамі ў канцы чэрвеня і аж да пачатку жніўня і складае свае яечкі радамі ў фор-

новіцца сьветла-сіняй, з белай палоскай на сьпіне і цёмна-чырвонымі па баках; у гэту пару гусеніцы ўжо выходзяць з гнязда і жывуць кожная асобна. У м-цы чэрвені гэтыя паласатыя рабакі завіваюцца ў коканы (гнёзды) і праз два тыдні з іх выходзяць ужо сьпелыя матылі, каторыя далей кладуць яечкі

Акрамя яечак і гнёздаў пярсыёначнага шаўкапрада, ёсьць яшчэ цэлы радіншых шкоднікаў, якіх хаваюцца ў кары дрэва, а якіх цяпер час стуль павыганяць. Цяпер апо-

praca, związana z ziemirolubstwem, miała wyklikać potrzebę daskanaleń ludzkiej mowy.

Niçoha dziūnaha, što stasujućy vyšmienavanyja sposaby (historyčny, lindhivistyčny, archeolohičny) nia možna daŭsći da aznačeńnia bačkaŭščyny kulturnych rašlin. Uvahu na heta zvaročvaŭ švajcarski botanik Dekandol, jaki pieršy daŭ vyčerpnyvajućyja vieści ab pachodžańni kulturnych rašcin (u 1882 h.). Jon aŭ dla 247 hatunkaŭ ich aznačyŭ bačkaŭščynu tolki na padstavie akreśleńnia tych miascoŭ, dzie rastuć dzika hetaja rašciny, abo bližejšyja da ich formy. Hetymi botaničnymi dadzienymi aŭ da apošniaha času ūsie pažniejšyja dašledčyki vyrašali bačkaŭščynu toj ci inšaj kulturnaj rašliny.

Niadaŭna, bo ŭ kancy 30-ch hadoŭ XX veku vielmi cikavy pieravarot zrabili došledy saviackaha vučonaha N. I. Vaviłava j jahonaj školy.

Asiarodkam pachodžańnia kultryvavanaj rašciny N. Vaviłau ličyć tuju akolicu, dzie śčvierdžana najboľšaja kolkašć jaje admienaŭ (rasaŭ). Taki asiarodak roznarodnašći, kali jon jošć i asiarodkam formatvorčašći dadzienaj rašliny, maje nia tolki roznyja admieny, viedamyja z kultury ŭ roznych krajoch, ale j mnoštva takich formaŭ, katoryja ūlaščivja tolki hetaj ako-

licy j boleĭ nidzie nie sustrakajucca. Heta j było vychadnym punktam u došledach Vaviłava.


Pieršy raz u historyi vystupili na šyroki šlach systematyčnych došledaŭ nad pytańniem pachodžańnia rašcin. Zapačatkavaŭ heta ŭ 1929 h. Saviacki Instytut Hadoŭli Rašlin pad kiruńictvam N. Vaviłava, i ŭ praciahu niekalki hadoŭ sabraŭ najvialikšyja ŭ šviecie zbory kulturnych rašlin Tolki samoj pšanicy, napr., Instytut mieŭ u 1929 h. kala 25 000 uparadkavanych arkušoŭ i probak i heta tady, kali Niamieččyna, Francyja, Aŭstryja, Danija j Švecyja razam uziatyja mieli tolki 5 000 arkušoŭ dy j to hieohrafična nieŭparadkavanych.

Užo na pačatku došledaŭ vyjavilašia šmat cikavych pravidlovašćiaŭ u pašyreńni kulturnych rašcin. Nia hledziaćy na starašvieckašć kultury, dla šmat jakich važniejšych kulturnych rašlin udałosia zusim ścisla aznačyć asiarodki roznarodnašći j formatvorčašći (bačkaŭščynu). Zajmajuć jany nia boleĭ 20-j častki pavierchni sušy. Pa miery-ž pastupańnia došledaŭ napierad, zaciašniajucca miežy paasobnych asiarodkaŭ i ūnutry ich zarysoŭvajucca ūlaščivja „kratary formatvorčašći“ kulturnych rašlin (na karcie — koľcy z rysačkami). (d. b.)

шні час паабіраць старую кару, у шчэлінах якой хаваюцца шкоднікі, ўсё дрэва трэба ачысціць паверсе шчоткамі і пабяліць вапнай.

Урэшце трэба паабразаць сухія

і наагул лішнія сукі, якія недапускаюць у карону сонечных праменьняў. Трэба пры гэтым сцерагчыся, каб ня рэзаць ані за глыбака, ані за высака.



Абрэзываньне лішніх сукоў.

а. Добра абрэзаны сук. б. За глыбака, с. За высака, d. Як абрэзываць?
1 — глыбака, 3 — высака, 2 — добра.

В. Р.

Варыва ў гаспадарцы

(З „Беларускага Сялянскага Календара на 1937 год“).

Колькі зямлі трэба пад гарод.

Каб мець гародніну для ўласнага ўжытку, ня трэба многа зямлі. Калі ў гаспадара блізка хаты знойдзецца кавалак адпаведнага грунту на якіх 50 мэтраў даўжыні і 20 м. шырыні, дык гэтага й копе. Такі гарод будзе мець нейкіх 100 араў паверхні і дасць гародніны на круглы год для сярэдняй сям'і з 5 душ.

Месца пад гарод.

Гарод ня любіць як нізкіх сырых грунтоў, так і вельмі высокіх, сухіх. Найлепшае месца—роўнядзь з лёгкім нахілам на паўдзень або паўднёвы захад, нават і на паўднёвы ўсход. Унікаць нахілаў на поўнач і на ўсход, бо на іх гародніна будзе цяпець ад халадоў; унікаць так-жа вельмі вялікіх нахілаў на паўдзень, бо тутакі гародніна будзе выгараць ад сонца. Добрае для

гароду месца пры ставох, рэках і вазёрах—тутакі ня так шкодзяць прымаразкі, якія ў нас вельмі частыя вясною і ў пачатку лета. Ад поўначы і ад усходу гарод павінен быць забяспечаны ад халодных вятроў будынкамі: садамі або лесам, але бліжэй, чым на 20—40 мэтраў, гарод не павінен падходзіць да лесу, бо карэньні дрэваў будуць сушыць гарод. Пад расаднікі і парнікі абавязкава трэба адводзіць мясцы, дзе болей сонца—найлепш пры будынку з паўдзённага боку.

Грунт для гароду.

Для гароду той грунт найлепшы, каторы мае глыбокі верхні перагнойны пласт зямлі. Грунт можа быць суглінкам або пяшчаным чарназёмам, абы толькі не ілаваты ці тарфяністы. Гліністы грунт можна палепшыць, дадаючы торф, пясок, саломісты гной, вапну, мэргель. Для пяшчаных грунтоў лепшае лякарства—гліна, торф і гной. Сугліністы і супяшчаныя грунты кожны год удабраюцца гноем. Грунт пад гарод павінен быць рыхлы. Таму ён мусіць быць перакапаны на глыбіню прынамсі да 40 сантымэтраў.

Удабрэньне гародаў.

Самым звычайным удабрэньнем у сялянскай гаспадарцы служыць хляўны гной. На гарод 10 араў*) паверхні трэба хляўнога

*) ар мае 100 кв. м. (напр. 10 м. удоўж і 10 м. ушыркі).

Інж. Ад. Клімовіч.

Асновы земляробскай эканомікі.

Што такое земляробская эканоміка?

Не заўсяды добра гаспадарыць той, хто з поля й агароду зьбірае вялікія ўраджаі, а ў хляве гадуе дарагую жывёлу. Але добра гаспадарыць той, хто найменшым коштам патрапіць асягнуць найбольшы і трывалы даход. Аднаму гэта ўдаецца лепш, іншаму горш. Кожны з іх аднак — часта нясьведама — кіруецца пры гэтым правіламі *земляробскай эканомікі*, якая даследжуе граніцы, да каторых можна ўжываць у гаспадарцы розныя тэхнічныя й эканамічныя здабычы. Пазнаць гэтыя правілы і імі кіравацца мусіць кожны гаспадар — земляроб.

У істоце сваёй земляробская эканоміка дзеліцца на гэтакія аснаўныя аддзелы:

I. Агляд і ацэнка чыннікаў земляробскай вытворчасці.

II. Арганізацыя земляробскай гаспадаркі.

III. Кіраваньне земляробскай гаспадаркі.

IV. Земляробская рахунковасць.

Перш як прыступіць да зазнаямленьня з зьместам і значэньнем гэтых складовых разьдзелаў, мусім пазнаць

Аснаўныя паняцьці земляробскай эканомікі,

з каторымі пры далейшых разважаньнях будзем стала спатыкацца. Маём пры гэтым наўвече: натуральны прыбытак, сыры прыбытак грашавы, гаспадарскі наклад і кошты прадукцыі, чысты прыбытак, розніцу чыстага прыбытку, зыск прадпрыемстваў, даход прадпрыемстваў і даход народна-гаспадарскі. — Каб лепш зразумець, што значаць гэтыя паняцьці, возьмем найпрасцейшы прыклад. Наперад зазначым толькі трэба, што лічбы гэтага прыкладу могуць нафта далека адбываць ад рэчаістасці: іхным заданьнем ёсьць толькі паясьненне суадносінаў паміж гаспадарскімі працэсамі, а не „фатаграфаваньне“ гэтае рэчаістасці.

Вот-жа прадставім сабе напрыклад гэткую гаспадарку:

Нехта N гаспадарыць праз адзін год на адным гэктары сенажаці, цана якой 500 зл. Сенажаць гэта дае ў год 30 q (q = мэтрычны цэнтнар = 100 кілёграмаў = 6 пудоў і 10 фунтаў) сена й атавы, якую гаспадар прадае на месцы па 6 зл. за 1q. На сенажаці гэтай працуе толькі сам гаспадар з сям'ёй. Снасьць гаспадарская, патрэбная да культурнага вырабленьня й ўтрыманьня сенажаці, мае агульную вартасьць 80 зл., а ўжываньнем ейная вартасьць абніжаецца праз год на 10 проц., г. зн. на 8 зл. Апрача таго гаспадар гэты мае на зварот (на куп-

гною каля 250 пудоў ці каля 10 вагоў, але на бедных грунтах класьці яго трэба яшчэ больш. Звычайна гной кладзецца адзін раз у 3 гады, пад капусту. Для гароду самымі адпаведнымі гняямі будуць: конскі на парнікі, на цяжкія грунты, дзе яго раськідаюць з восені, потым авечы і нарэшце каровіны, каторы ўжываецца пераважна на супясі. Добрая й мешаніна з гэтых гнаёў, хоць яна дзее памалу, але доўга.


Вырабь грунта.

Грунт на гародзе вырабляць трэба ўжо з восені, калі яго аруць або перакопываюць з гноем на сантымэтраў 15 або бяз гною на сант. 30. Зямля не разьбіваецца, а пакідаецца на зіму ў камох — яе добра разрыхліць мароз. Вясною як найраней барануюць, каб зямля не перасохла, а потым аруць або перакопываюць. Калі ўвосень аралася або капалася на 15 сант., дык цяпер арэцца на сант. 30 і наадварот. Гной на цяжкіх грунтах кладзецца ўвосень, а на лёгкіх — вясною.

Заканчэньне гэтага артыкулу і шмат іншых цэнных у гаспадарцы радаў знойдзеце ў кніжцы „БЕЛАРУСКІ СЯЛЯНСКІ КАЛЕНДАР на 1937 г.“, які высылаем Д А Р М А кожнаму, хто да канца сакавіка (марца) прышле нам г а д а в у ю падпіску.

Будуйце гнёзды для птушак.

У апошнім нумары „Самапомачы“ мы пісалі аб патрэбе падкормкі птушак узімку. За мала вартасны пожыў, як крошкі, посьлед, вясной птушкі адудзячаюцца ў сотні разоў, баронячы пладоў, дрэў садовых, агародніны і інш. Але праз зімку ў нас астаецца ад розных шкідных рабакоў толькі мала такіх птушак; шмат іх прылятае да нас толькі з настаньнем вясны. Іх трэба старанна тады прыняць, каб загнездзіліся ў блізкасці людскога жылля.



Будка на гняжджэньне птушак.

Зрабіць гэта зусім лёгка. Ня трэба нават найменшага грашовага выдатку. Хваціць крыху добрай волі і пара хвілін часу, дзеля завешаньня на дрэвах адпаведна зробленых будачак. Адна такая будачка паказана на далучаных рысунку. У добра зробленым і адпаведна ўстаўленым будачках птушкі загнежджываюцца вельмі ахвотна. Справа йшчэ лягчэйшая, калі птушак праз зіму падкормлівалі ў са-

дзе, і праз гэта прывыклі да данага месца.

Будку для птушак збудаваць можа кожны сам на падставе ўласных помыслаў. Адзін з такіх помыслаў паданы на рысунку. Можна так-жа зрабіць будку з дупля вага кругляка. Трымацца трэба аднак засады, каб будкі ня былі ані завялікія, ані замалыя, мяркуючы паводле таго, для якіх птушак яны прызначаны. Лётная дзірка мусіць быць у верхняй частцы, авялічыня яе павінна быць так жадапасавана да вялічыні птушкі. Дно будачкі лепш рабіць няшчыльнае, каб не затрымлівалася дажджавая вада. Стрэшка павінна быць шчыльнай і крыху нахіленая ўперад. Некаторыя птушкі, як мухалоўка, любяць будачкі без пярэдняй сьцяны.

Ставіць будкі трэба на адпаведнай вышыні, бо кожны род птушак мае іншыя вымаганьні. Меншыя птушкі любяць ніжэй, ад 3 да 4 мтр., большыя, напр. шпакі, вышэй на колькі можа пазволіць дрэва. Для шпакоў на адным дрэве можна ўстаўляць некалькі будак. Меншыя птушкі, апрача вераб'ёў, ня любяць блізка сябе гняздзіцца і патрабуюць адлегласці ад сябе найменш 30 мтр. Ставіць будкі трэба дзіркай на ўсход, або паўдзённы ўсход.

Далётная дзірка мусіць мець добры далёт, гэта значыць, каб яе не закрывалі галінкі дрэва. Вельмі важным ёсць, каб да будкі ня мог дабрацца кот.

М. К.



лю гнаёў і г. д.) 120 зл. гатоўкі. Значна агульная вартасць усей гэтай аднагэктарнай гаспадаркі раўняецца:

1 га. сенажаці	зл. 500
+ гаспадарская снасць	80
зваротны капітал (гатоўка)	120
Разам зл. 700.	

Гэтыя 700 златаў, у якіх месціцца ўся вартасць умоўленай намі гаспадаркі, гэта *актыўны* (ці чынны) *капітал* гаспадаркі, аб чым будзе мова пазьней.

Сенажаць дае ў год 30 ц сена й атавы; гэта ёсць *натуральны прыбытак*. А калі мы сена й атаву прадамо (у нашым выпадку па 6 зл. за ц) і атрымаем (6×30) 180 зл., дык гэтыя 180 зл. будуць ужо называцца *сырым прыбыткам грашавым*.

Але, каб атрымаць сыры грашавы прыбытак, гаспадар мусіць палажыць пэўнае мноства працы і капіталу. Сюды належаць: аплата за працу ў гаспадарцы самога гаспадара (прадпрыемцы), ягонай сям'і і асоб нанятых, а таксама ўсе выдаткі гатоўкай Працэнты ад даўгоў сюды не залічаюцца. Уся гэта сума працы й капіталу, выражаная ў грашах, састаўляе *гаспадарскі наклад*.

Праца	зл. 30
+ Капітал: амортизацыя гас. снасці	8
— о — угнаеньня	60
Падаткі	12
Гаспадарскі наклад зл. 110	

Калі-ж да гаспадарскага накладу дадаць яшчэ працэнты ад усяго ў гаспадарку ўложанага капіталу, дык атрымаем *кошты прадукцыі*.

Гаспадарскі наклад	зл. 110
+ 3 проц. ад зл. 500 (сенажаць)	зл. 15
6 проц. „ 80 (снасьць)	4,80
7 проц. „ 120 (угнаеньне)	8,40
Кошты прадукцыі зл. 138,20	

Далей, калі ў нашым прыкладзе ад сырога грашавога прыбытку адыймем гаспадарскі наклад, дык атрымаем *чысты прыбытак*, які прадстаўляе сабой апрацэнтаваньне ўсіх — собскіх і пазычаных, уложаных у гаспадарку капіталаў. Зразумелая рэч, што апрацэнтаваньне пазычаных капіталаў зьмяншае даход з гаспадаркі. Ясна згэтуль, што прыбытак і даход гэта дзьве розныя рэчы.

Сыры прыбытак грашавы	зл. 180
— Гаспадарскі наклад	110
Чысты прыбытак зл. 70	

Хто піша ў рэдакцыю, хай заўсёды піша выразна. Асабліва выразна трэба пісаць сваё імя, прозьвішча і пошту. Артыкулы прызначаныя ў друк акрамя таго трэба пісаць толькі з аднаго боку аркуша.

Правілы язды на публічных дарогах

Усё часцей і глыбей заяжджае ў нашы сёлы аўтабус, мотоцикль ці іншая машына. Спатыкаюць яго нашы конныя фурманкі і пры разьмінаньні няраз здараюцца няшчасці. З часам праезды машын будуць напэўна часцейшымі. Таму трэба прыпомніць найважнейшыя законам устаноўленыя правілы язды на публічных дарогах, каб усьцерагчыся выпадкаў і прыкрых штрафаў; тым больш, што ад 1.IV. пачынае сьцерагчы парадку на дарогах адумасловае дарожная паліцыя, як аб гэтым ужо пісалася ў апошнім нумары „Самапомачы“.

Ніжэйпаданыя правілы бяром з працы праф. С. Скорчыла:

1. На кожнай публічнай дарозе трэба ехаць правай стараной.

2. Фурман ня можа кідаць лейцаў з рук, а тым больш адыходзіць ад возу.

Кожны конь павінен быць закезаны. Лейцы да аднаго каня павінны мець форму літары „V“, а не т. зв. крыжакі ў форме літары „Y“. Фурман мусіць быць чалавек дарослы, цвярозы, здаровы і прытомны (ня сонны).

3. На сыгнал ззаду механічнага возу (аўтабус, мотоцикль і т. п.) вазьнік (фурман) павінен пакіраваць воз як найбольш да правай стараны, каб даць месца машыне.

Калі коні палахлівыя, дык вазьнік падняўцем рукі можа затрымаць аўтабус, каб зьлезьці з возу і прытрымаць каня за храпы, шофар абавязаны памалу і як найцішэй пераехаць. Калі каторы шофар гэтага ня зробіць, можа быць пакараны: трэба толькі заўважыць і запамятаць нумар ягонай машыны, які заўсяды павінен быць прымацаваны спераду і з-заду, а ўночы — асьвечаны.

4. З бочных дарог на шасу трэба ўзяжджаць шыбка і як найскарэй заняць правую старану.

5. Ня можна затрымлівацца на дарозе без паважнай прычыны, а калі такая здэрыцца, то трэба зьехаць зусім на правую старану.

6) Ня можна пакідаць на дарозе выпражаных коняў без апекі.

7. Багаж везены на возе мусіць быць добра ўмацаваны. Ня можна выкідаць, а нават губляць рэчаў (як цэгля, палены), якія маглі-б перашкаджаць другім вазом, ці людзям. Ня можна таксама засьмячаць шасы.


8 На кожным вазе з левай стараны павінна быць дошчачка вялічыні 25×15 см., з надпісам: імя й прозьвішча ўласніка возу, а таксама воласьць і павет.

9) Пры кожным таксама вазе з левай стараны павінен быць фанар.

Куток для гаспадынь.

Як разьвіваецца куранё?

Куранё ў яйку пад курыцай, ці ў машыне званай інкубатар. разьвіваецца стала ўстаноўленым парадкам. Гэты парадок відаць з наступнага абразка.



1. Яйко на 16-тым дню, 2. незаплоднае яйко, 3. яйко, у якім плод замёр, 4. добра заплоднае яйко на 5-тым дні пасьля наседжанья.

Лікер з малака.

Бяруцца: 1 літр салодкага малака, 1 літр чыстага сьпірту, 2 палачкі ванілі, 2 цытрыны, 80 дэкацукру. Цытрына і ванілія кройца, усё разам мяшаецца і ставіцца на

10 дзён у памяшчэньні з хатняй тэмпературай. Па гэтым часе мешаніна фільтруецца (цэдзіцца) праз фільтровую паперу.

10. Тормазы мусяць быць такія, каб толькі перашкаджаць калясу круціцца, а не затрымлівалі яго зусім. Дзеля гэтага ня можна каляса прывязываць, укладаць кій паміж сьпіцаў, або падкладаць пад калясо жалызка, бо ў гэтых выпадках псуецца калясо і шаса.

11. Разьмінаючыся трэба звярнуць увагу, каб не зачэпіцца.

12. Абмінаць можна тады, калі проціў нас у гэты час ніхто ня едзе. Абмінаць ня можна на мастох, на заваротах з вялікай гары. Пры абмінаньні мусім папярэдзіць вазьніка, якога хочам абмінуць.

13. Ня можна запрагаць у воз каня кульгавага, абмулянага, хворага і наравістага.

14. Ня можна ехаць шыбка на нявідочных заваротах, па масьце з надпісам „jechać stopa“ і скрыжаваньні дарог.

15. Па драўляных мастох ня можна ехаць з незабясьпечаным агнём і ня можна бліжэй як 150 мтр. ад маста раскладаць агню.

16) Перад корчмамі, рэстаранамі і г. д. можна станавіцца толькі на мясцох да гэтага прызначаных, ніколі ня можна станавіцца на дарозе.

17. Два вазы едучы напроціў не павінны затрымывацца адзін каля другога, а найменш на 15 мтр. уздоўж шасы.

Дробныя рады.

Ці краты шкодныя?

Уся шкода іх у тым, што выкідаюць на верх капцы зямлі. Гэта чалавек бача і таму яму здаюцца краты шкоднымі. Ёсць аднак рэчы, якіх чалавек ня бача, а якія для яго вельмі карысныя — гэта тое, што крот рыючыся ў зямлі пажырае там аграмаднае мноства розных шкодных рабакоў, якіх размножыўшыся падгрызаюць карэньне расьлін. Расьліны гэтакія пасьля гінуць, а чалавек „зверху“ глядзячы, ня ведае, якая гэтага прычына.

Дзеля гэтага ня можна ўважаць крата за шкодніка ў гаспадарцы, а за прыяцеля.

Лякарства проці глістоў у сьвіней.

Добра памагае ад гэтага скармливаньне жалудоў або каштаноў, падпражаных прад тым на патэльні. Добра таксама часам памагае кваснае малако, сыраватка, кіслая капуста. Капі-б аднак і гэта не памагло, дык тады трэба заказаць у аптэцы мешаніну з: адной часткі жывёльнага алею (*oleum animale*) і трох частак французскай тэрпэнтныны. Мешаніну гэту даваць раз у дзень па малой лыжачцы, большым штукам — па паўтары лыжачкі ў працягу 2—3 дзён, а пасьля даць на прачышчэньне.

ГАСПАДАРСКАЯ ХРОНІКА

Белы вугаль. Дзеля электрыфікацыі Слонімскага і Баранавіцкага раёнаў, у фаховых колах паўстаў праект пабудавання электроўні з воднай турбінай на р. Лахозьве каля в. Гаць. Рахуюць, што такая электроўня лёгка магла-б вырабляць найменш 1.200.000 кілёватгадзін якія абыйшліся-б значна таней, чым у электроўнях з турбінамі паравымі.

Пераацэнка грунтоў ідзе памалу. Пачатая ў верасні 1935 г. ва ўсёй Польшчы праца над пераацэнкай грунтоў, дзеля ўстанаўлення правільных падаткаў, пасуваецца ўперад на нашых землях вельмі павольна. Падчас калі ў Пазнаншчыне гэта праца ўжо канчаецца, а ў Галіччыне дайшла да 64 прац., — у Віленшчыне ледзь дасягла 21 прац., у Наваградчыне — 35 прац., у Беластоцчыне —

39 прац. і на Палесьсі — 44 прац.

Заработкі з Латвіі. У справе доўга няпрысланых грошаў за летнія заработкі з Латвіі, латвійскі консул у Вільні выяўляе, што прычынай была змена курсу (вартасці) латыскіх грошаў. Цвёрдзіць пры гэтым, што латвійскія ўлады стараліся, каб нашы работнікі на гэтай змене не пацярпелі і таму трэба было рабіць шмат захадаў, а пасля перараховываць заработкі кожнага работніка на іншых падставах. Праца гэта ўжо канчана і самая рассылка грошаў хутка так-жа кончыцца.

У Латвію на работу сёлета будуць браць ужо ў м-цы сакавіку. Кандыдатаў выбірае гміна, прымаючы пад увагу, хто колькі мае зямлі, ці патрабуе заробатку і ці здаровы.

У нас і ў суседзяў

„Беларускую Крыніцу“ суд апраўдаў. 25 лютага сёл. Віленскі Гарадзкі Суд разглядаў справу канфіскацыі № 48 „Бел. Крыніцы“ за 1936 г., за каторы яна была і спынена. Суд, разгледзіўшы цэлую справу, канфіскацыю гэтага нумару „Бел. Крыніцы“ і наказ спынення зняў.

Пад надзорам паліцыі. 27 лютага сёл. рэд. Я. Пазыняк быў паведамлены, што ён, у звязку з судовымі справамі за „Беларускую Крыніцу“, павінен кожны тыдзень яўляцца ў паліцыю.

У справе беларусаў выступае 18.11.37 ў польскім Сейме пасланка В. Пэлчынская. Даказвала яна, што рух беларускі ёсць рухам натуральным, мае сваю будучыню і што беларусы ня спольшчацца. Спыненне „Бел. Крыніцы“ п. В. П—ая уважае за памылку. З недастатку газэты беларускай, беларусы пачынаюць чытаць газэты расейскія. Польшч на гэтымбыццам толькі праігрывае.

Лекцыя Кс. Ад. Станкевіча ў Т-ве Прыяцеляў Беларусаў. 7 сакавіка сёл. ў Т-ве Прыяцеляў Беларусаў пры Віленскім Універсітэце Кс. Ад. Станкевіч прачытаў лекцыю аб праф. М. Баброўскім.

Канфіскацыі. 28 лютага сёлета адмін. ўлады сканфіскавалі адна-днёўку „Беларуская Доля“, якую ўлажыў і выдаў Язэп Ярмалковіч. Сканфіскавана так-жа кніжка Уладзіслага „Сон Гаўрылы“, выданая ў 1929 г.

У беларусаў-каталікоў. 14.11.37 адбыўся агульны гадавы сход Т-ва „Беларускае Каталіцкае Выдавецтва“. Старшынёй Т-ва на далей выбраны Кс. Ад. Станкевіч. З Ураду Т-ва выбыў Кс. Гадлеўскі, на месца якога выбраны Кс. Я. Гэрмановіч. Ад 25 да 28 лютага Кс. Я. Гэрмановіч кіраваў вялікапаснымі рэалекцыямі Віленскіх беларусаў-каталікоў.

Сярод беларускае вучнёўскае моладзі. 14.11.37 адбыўся гадавы сход Гуртка Прыяцеляў Беларускіх Скаўтаў. Старшынёй Гуртка і на далей астаўся вучыцель Віл. Беларускай гімназіі Кс. Глякоўскі. — 3.11.37 вучні Віл. Бел. Гімназіі ладзілі канцэрт-вечар. Спяваў хор пад кіраўніцтвам Р. Шырмы.

Аўтарскі Вечар Н. Арсеньевай. Т-ва Прыяцеляў Беларусаў пры Віленскім Універсітэце разам з Беларускім Студэнцкім Саюзам ладзілі ў нядзелю 17 студня сёл. Аўтарскі Вечар беларускай паэткі Натальі Арсеньевай Пажаная паэтка прачытала цэлы рад найнавейшых сваіх поэтыцкіх твораў, дагэтуль нігдзе недрукаваных.

Што чуваць на сьвеце

Крыжавы паход?

Газэты падалі вестку, што нямецкія вайсковыя ўлады выдалі за гад, каб войска прымала ўчасце ў нядзельных набажэнствах. — На ўрачыстасці адчынення Дому Гітлераўскай моладзі, ад імя Гітлера прамаўляў маршал ф. Макензэн. Скажаў ён, між іншым, што „прад народамі нямецкімі стаіць расправа з бязбожнікамі на ўсходзе... Ня справіцца з імі, калі ня будзеце мець рэлігійнай апоры ў веры хрысціянскай“... — Дагэтуль, як ведама, нямецкія гітлераўцы былі вельмі склонныя да культу новапанства.

Варожаць змены.

Сёлета ў студні м-цы меўся адбыцца ў СССР усесаюзны зьезд камуністычнай партыі. І не адбыўся. Францускія-ж камуністы зьвярнуліся да сацыялістаў з прапановай зьліцца ў адну партыю, ня ставячы пры гэтым ніякіх варункаў. З гэтага, а так-жа з нядаўнага прысуду перадавых большавікоў і відомага ўклону ў бок расейскага патрыятызму газэты дадумываюцца, што Сталін ідзе на замену большавізму расейскім патрыятызмам, а перадусім на ліквідацыю нявыгоднага сягоння для Масквы Комінтэрну. — Колькі ў гэтым праўды — пакажа недалёкая хіба ўжо будучыня.

Кантроля гішпанскіх граніцаў.

Вайна ў Гішпаніі прыняла міжнародны характар, бо як з аднаго, так і з другой стараны ваюе шмат „ахвотнікаў“ — нягішпанцаў. Нягішпанская так-жа ў іх і зброя. Гэткі спосаб ваявання мог-бы прадоў-

жыць вайну на доўгія гады. Каб вайну гэта скараціць, у Лёндзіне ўтварыўся „кантрольны камітэт“, сябры якога маюць кантраляваць берагі гішпанскага мора й граніцы, каб тудою ня прывозілася ў Гішпанію ні зброя, ні „ахвотнікі“. Кантроля пачалася 21 лютага. Праводзяць яе: Англія, Францыя, Нямеччына й Італія. Ці яны „укантралююць“?

Кніжка пасла Шэбы.

Чэхаславацкі пасол у Румыніі Ян Шэба напісаў нядаўна кніжку п. н. „Расея і Малая Антанта ў сусветнай палітыцы“ (Малая Антанта — гэта саюз Чэхаславацкіны, Румыніі і Югаславіі), у якой, між іншым, ёсць мова і аб сучасным праўным і фактычным палажэнні Беларусаў. Кніжка гэта выклікала незадаваленьне (чаму?) ў урадавых колах Румыніі і Югаславіі, у выніку чаго сам аўтар Шэба прасіў свой урад, каб яго — Шэбу — адклікаў з дагэтуляшняга становішча: просьба споўнена. Прадмову да гэтай кніжкі напісаў міністр загранічных спраў Чэхаславацкіны Д-р К. Крофта. Кніжка гэта ў Польшчы забаронена.

У Абісыніі ня сыціхае.

У Аддіс-Абэбе, сталіцы падбітай італійцамі Абісыніі, у белы дзень 19.11.37 з натоўпу людзей нехта кінуў бомбу, абломкамі якой цяжка ранены быў камандзёр італійскіх лятуючых ген. Ліотто, лягчы ранены віцэ-кароль — італійскі маршал Граціані і абуна (біскуп) коптыйскай царквы Кірыл. Было арыштавана пасля гэтага 2000 людзей і больш паловы з іх ужо расстраляны.

Спужаліся ці застыдаліся? Апошні нумар (3) „Бел. Фронту“, крытыкуючы ўсіх, не абмінуў і наш часопіс. На добры лад нічога ў гэтым дзіўнага. Але... перасаліў. Муціць крытыкі гэта так-жа зразумелі і сябе самых застыдаліся, бо з усяго „фронту чатырох(!) рэдактароў“, астаўся толькі адзін — адказны: рэшта некуды пахаваліся. — Можна й добра зрабілі. Але напэўна лепш зрабілі-б, калі-б пахавалі разам і свой „Фронт“, які ўжо й так сваю „роль“ споўніў на 100 проц.: дзяліць болей ужо няма каго, а паказвацца надутым знаўцом беларускай музыкі, як гэта зрабіў анагдай у бязглуздай „крытыцы“ Беларускага Хору Р. Шырмы, — гэта-ж роўнае самаасмяшэнню.

Супольны запусны вечар студэнтаў беларусаў, літоўцаў і украінцаў — адбыўся 6 лютага сёлета ў залі ім. Вітаўта Вялікага пры вул. Домброўскага № 5 у Вільні.

У ЛІТОЎЦАЎ.

Народнае літоўскае свята. 16 лютага сёл. літоўцы ўрачыста святкавалі 19-я ўгодкі абвешчання свае незалежнасці. У Коўну на гэта свята прыяжджаў шэф штабу СССР маршал Егораў. Святка гэта адпаведна святкавалі і літоўцы віленскія.

Адв. Юхневіча апраўдалі. Ведамы літоўскі дзеяч у Вільні адвакат А. Юхневіч быў абвінавачаны за „niechęć do Państwa Polskiego“, бо быццам пашыраў часопіс „Jaunimo Draugas“, на вокладцы каторага быў адпаведны артыкул і рысунак. Суд аднак ня бачыў у закідах дэманстрацыйнасці і абвінавачанага 16.ІІ.1937 апраўдаў.

Забаранілі. 12 лютага сёл. Віленскае Ваяводзтва забараніла ўсюкую дзейнасць аддзелаў, гурткоў і таварыстваў Літоўскага Земляробскага Т-ва ў Вільні на абшары прыгранічнай паласы Віленскага ваяводзтва.

16 лютага тое-ж Ваяводзтва пацвердзіла выданую перш Віленскім Гарадзкім Старастам забарону дзейнасці Літоўскага Тымчасовага Нацыянальнага Камітэту ў Вільні, зазначаючы, што гэта ня выключае справы рээстрацыі прадстаўленага праекту статуту т-ва „Літоўскі Нацыянальны Камітэт“.

„Віленскі Інстытут“ у Коўне. Газеты пішуць, што Літоўскі Саюз Вызвалення Вільні апрацаваў і па-

даў да зацверджання статуту новага „Віленскага Інстытуту“, — навуковай установы, якая будзе займацца вывучэннем этнографіі, гісторыі, культуры, гаспадаркі і грамадзкіх, праўных і палітычных праблемаў Віленшчыны. Дырэктарам Інстытуту будзе праф. М. Біржышка, б. старшыня „Саюзу Вызвалення Вільні“.

У ПАЛЯКОЎ.

„Старшыя браты“. На паседжанні дыскусыйнага Клубу паслоў і сэнатараў б. учаснікаў барацьбы за незалежнасць (Польшчы) дня 17.ІІ.37 г. палк. Медзінскі гаварыў далей аб сваіх паглядах на будучыню польскай палітыкі. Аснаўныя пункты гэтай палітыкі: нацыяналізм, рэлігійнасць, барацьба з рухамі дэцэнтралізацыйнымі і грамадзкі радыкалізм. Гэтак званыя нацыянальныя меншасці ў Польшчы прэлегент падзяліў на тры групы: 1. жыды, 2. аўтохтонныя меншасці славянскія і 3. меншасць расейская й нямецкая. Адносна „аўтохтоннай меншасці славянскай“ (беларусаў і украінцаў), паводле палк. Медзінскага, палякі павінны быць *старшымі братамі*.

OZN — Obóz Zjednoczenia Narodowego у Польшчы 21.ІІ.1937 г. пачаў арганізаваць палк. Коц, у паразуменні з марш. Сыміглым. Тымчасам гэта ёсць зьменшанае ББ: афіцыйна няма ў ім ані левага крыла „направячаў“, ані правага — абшарнікаў. — Для беларусаў „новы“ абоз нічога новага ня прыносіць, з камуністамі змагаецца, аб фашызме маўчыць.

Ня згубілі апэтыту. У І-шай палове лютага адбыўся зезд эндэцкіх інструктараў навёсцы. Была там мова і аб зямельнай рэформе. Галоўны рэфэрэнт праф. Станішкіс наракаў, што закон пры парцэлецыі на „Крэсах“ быццам „дае пяршыньство жыхаром суседніх вёсак“ і ставіў уладам дамаганні, каб „зямля з парцэлеваных гаспадарак не пераходзіла ў чужыя рукі“, г. зн. няпольскія. А далей проста дамагаўся сыстэматычнай колёнізацыі „Крэсаў“ польскімі асаднікамі.

Колькі беларускія „жыхары суседніх вёсак“ скарысталі з законнага „пяршыньства“ пры праводжанні зямельнай у нас рэформы дагэтуль — кожны ведае. А эндэцкім заправілам і гэта баліць: ім відавочна хочацца, каб наш селянін не дастаў нічога. І пасья ўсяго гэтага прыслужнікі гэтай „народавай“ эндэцыі прыкідаюцца „прыяцелямі“ нашага селяніна, паказваючы на „жыдоўскую небяспеку“.

Паляванні ў Белавескай пушчы сталіся в. моднымі. Сёлета, у

другой палове лютага, акрамя высокапастаўленых паляўнічых з Польшчы, прыяжджалі туды на паляванне так-жа прэм'ер Прусіі й Нямецчыны ген. Герынг, прэзідэнт Гданску Грайзэр, сын мадзярскага рэгента Горты і шмат іншых.

„Гуфцы“ збіраюцца. „Гуфцы“ гэта абозы працы для моладзі ў Польшчы. Летась адзін гэты гуфец быў у Шаркаўшчыне, Дзісенскага пав. і пакінуў па сабе ня мала ўспамінаў. Сёлета „гуфцы“ перайшлі пад вайсковую каманду, якая й абвешціла прыймо ахвотнікаў — хлапоў ад 18 да 20 гадоў. Прынятыя ў абоз („гуфец“) будуць даставаць страву, адзежу, казарменную кватэру і 30—50 гр. у дзень. Служба ў абозе трывае да двух гадоў.

Абражалі польскі народ. Статыстыка падлічыла, што за мін. 1936 год ва ўсей Польшчы выдана было ў судовых 1.500 (паўтары тысячы!) карных прыговораў за абразу польскага народу.

Навіны ў пяць радкоў

— У Англіі йдуць прыгатаваньні да каранцыі новага караля Юрага VI. На гэту каранцыю запрошаны й цэсар падбітай Італьянцамі Абісыніі Гайле Сэлясці. Італьянцы з гэтага вельмі незадаволены.

— С. Орджонікідзе камісар цяжкага промыслу СССР, грузін, памёр неспадзявана 19.ІІ.37.

— Ю. Пэн, ведамы артыст маляр Сав. Беларусі быў забіты ў Віцебску ўночы з 28.ІІ. на І.ІІІ. сёл. Нябожчык быў з паходжаньня жыдам і лічыў ужо 80 гадоў. Дагадваюцца, што прычыны забойства палітычныя.

— Рэната Тыршова — жонка ідэоляга і закладчыка чэскага спартовага т-ва „Сокал“ Д-ра М. Тырша памярла на 83 годзе жыцця, у Празе дня 22 лютага сёл. Нябожчыца да апошняга часу чынна займалася справамі дабрадзейнасці.

Цэны ў Вільні.

Хлеб белы — 36 гр., хлеб сітні — 34 гр., хлеб разовы — 28 гр., саланіна — 1.80 гр., сьвініна — 1.40 гр., валовіна — 80 гр., масла — 3. зл., малако літр — 20 гр.

Зруб на хату ў ваколіцах Міхалішак, Сьвіра, Клошчан ці Лынтуп куплю зараз. Паведамленьні, разам з „астанняй“ цаной, кіраваць у рэдакцыю „Самапомачы“.

Вазьму ў арэнду гаспадарку ў 80—100 гектараў з усім жывым і мёртвым інвэнтарам. Найлепш у Дзісенскім ці Вялейскім павеце. Паведамленьні кіраваць у рэдакцыю „Самапомачы“.

ПАДПІСКА на „Самапомач“: да канца году — 3 зл., на паўгода 1 зл. 75 гр. Асобны нумар 30 грашоў. Пры выпісаньні на адзін адрэс прымаюцца 5-цёх экзэмпляроў — па 2 зл. за нумар на цэлы год (за 5 штук 10 зл., за 10 шт. — 15 зл.). Цэны абвестак паводле ўмовы. Грошы перапылаць „разрахунковым пераказам“. Усякія пісьмы адрэсавальце ў рэдакцыю: Вільня, Полацкая 9—4.

Рэдактар інж. А. КЛІМОВІЧ.

Беларуская Друкарня ім. Фр. Скарыны ў Вільні: Завальная 1.

Выдавец: „БЕЛПРЭС“.